



મેઘસન્દેશ

(મ૦ ગાંધીજીને મેઘદ્વારા સન્દેશ)

કર્તા

વલ્લભદાસ ભગવાનજી ગણાયા

મેઘસન્દેશ

(ગાંધીજીને મેઘદ્વારા સન્દેશો)

કર્તા—

વલ્લભદાસ ભગવાનજી ગણુત્રા.

પ્રકાશિકા:

બહુન રમીબાઈ મોરારજી કામદાર

૭૭, નેપીયન્સી રોડ, મુમ્બઈ

સર્વ હક્ક કર્તાને સ્વાધીન છે.

આવૃત્તિ ૧ લી] મૂલ્ય રૂ. ૦-૪-૦ [પ્રત ૨૦૦૦

સંવત્ ૧૯૮૬

ઈ. સ. ૧૯૩૦

આ પુસ્તકે “ગુજરાતી” પ્રિન્ટીંગ પ્રેસ, સામુન બિહિડમ,
એફકીન્ડન સર્કલ, ટ્રાટ-પુબર્ષ નં. ૧ માં નટવરલાલ
ઇચ્છારામ દેશાઇએ છાપ્યું.

અકાશિકાના બે બોલ.

ભાઈ વલ્લભદાસ ગણાત્રાએ મારા હાથમાં “મેધસન્દેશ” મૂક્યો; હું જેમ જેમ વાંચતી ગઈ તેમ તેમ મને ગમતો ગયો. એમાં એક સલામતી કાલેજ વિદ્યાર્થી આજના ધર્મયુદ્ધની સમીક્ષા કરતાં પાતાની હૃદય-ભાવના દર્શાવે છે. આપણું સંસ્કૃત મેધવૃત્ત દક્ષિણથી ઉત્તર સુધીની ભૂગોળ દર્શાવતાં આહવાદક કરુણ શૃંગારરસથી મનને મુગ્ધ કરે છે. પરંતુ આ મેધસન્દેશ વીરરસના સૂર પૂરતો હૃદયમાં પૂજ્યનિષ્ઠાના ધ્વનિ જમાડે છે. ભાવના ફેરે છે. પરંતુ શ્રી ગણાત્રાનો પ્રયાસ ઉત્સાહ લાયક તો છેજ. માટે મને આશા છે કે વાંચનાર ખાસ કરીને વિદ્યાર્થી સૈનિકવર્ગને આ મેધસન્દેશ જરૂર ગમશેજ.

એક વાત કદાચ ધ્યાન આપવા જેવી લાગે અને તે એ કે મુખ્યથી પુના દક્ષિણે એટલે મેધનો રસ્તો ન હોય; પરંતુ આ તો કવિની કલ્પના ગણીને શિક્ષિતસમાજ હામ્ય ગણશે.

આ પુસ્તકની આવકના ત્રણ ભાગ રૈટિયા અને ખાદી-પ્રચાર કામમાં અર્પણ છે. ચોથો ભાગ ભાઈ ગણાત્રાના આશ્રિત કુટુંબીઓ માટે રહેશે. દિનપ્રતિદિન ભાઈ ગણાત્રાની લેખકભાવનાઓમાં વૃદ્ધિ થાઓ એ જ આશિષ સાથ.

રમીબાઈ મોરારજી કામદાર.

કર્તાનું નિવેદન

મહાકવિ કાલિદાસે રચેલ મેઘદૂતમાં કુબેરના શાપથી એક વર્ષ સુધી દેશનીકાલ થયેલ ક્રાંત્ર યદ્યે રામગિરિ પર્વત પરથી મેઘ ભારકૃત અલકાપુરીમાં વસતી પોતાની પ્રિયતમાને સન્દેશો મોકલવાનું વર્ણન છે, તે પ્રમાણે આ મેઘસન્દેશ કાવ્યમાં મહાત્મા ગાંધીજીના વચનથી કાલેજનો ત્યાગ કરી સત્યાગ્રહની છાવણીમાં સૈનિક તરીકે દાખલ થયેલો ક્રાંત્ર તરફ વળેલો વિદ્યાર્થી ગાંધી મહાત્માને યરોડા જલમાં મેઘદ્વારા સન્દેશો મોકલે છે તેનું વર્ણન છે.

છેવટે હાલના સ્વાતંત્ર્યસંગ્રામમાં હિતસાહપૂર્વક કાર્ય કરનાર વિદ્યાપરાયણા બહેન રમીબાઈ મોરારજી કામદારે આ કાવ્ય પ્રગટ કરી મારા હિતસાહને વધાર્યો છે તે માટે તેમનો આભાર માનું છું.

૦/૦ શેઠ કાનજી ગોરધનદાસ
જરીવાળા બંગલો,
કેન્સલિંગ
ચોપાટી, મુંબઈ.

કર્તા.
વલ્લભદાસ ભગવાનજી
ગણુત્રા

તા. ૨૭-૭-૩૦.

મેધસન્દેશ

[મ૦ ગાંધીજીને વાદળાં મારફત સન્દેશો]

પૂર્વમેધ

મહાકાન્તાવૃત્ત.

૧

જગી જેનાં દિલ મહીં રૂડી રાષ્ટ્રની ભાવનાઓ,
ગાંધીજીનાં વચન સુણીને રમ્ય મુંબાપુરીમાં;
શુલામીનાં સદન સરખી છોડી કાલેજ કાઠ,
વસ્યો સલાઅહસમરની છાવણીમાં યુવાન.

૨

દુઃખોને એ પ્રભુ તણી સદા માનતો' તો પ્રસાદી,
મૃત્યુને એ વૃણસમ સદા લેખતો દેશ માટે;
એનાં ચિત્તે ઉજળતી હતી રાષ્ટ્રની ભાવનાઓ,
ઈચ્છા એના દોલ મહીં હતી બાપુને ભેટવાની.

૩

આપુંજી તો અતિથિ બનતાં રાજ્યના માનવંતા,
 જાણું તેણે મુખ નહિ મળે આપું કો'દી જોવા;
 આપુનો એ અતિપ્રિય હતો શિષ્ય સત્યૈકનિષ્ઠ,
 તેથી તેનાં દીલ મહીં થયો કાઠ આઘાત ભારી.

૪

સર્વે સસાગ્રહીં વીરજનો જલવાસી થવાનાં,
 એવું જાણી નિજદ્વયનાં આપુની પાસ કાંઈ;
 સંદેશાનાં વચન જલદી મોકલી આપવાને,
 ઇચ્છા રાખી શુભ દૂત તણી રાહ જોતો રહ્યો'તો.

૫

ગાળ્યા તેણે દિવસ મનમાં ધૈર્ય રાખી ઘણાંયે,
 દીઠા કો'દી ગગનપટમાં મેધ આઘાત ઠરે;
 દેખી તેનાં દીલ મહીં થયો હર્ષ ઠરે પ્રચાર,
 સંદેશાનાં વચન કથવા શીઘ્ર આવ્યો વિચાર.

૬

એ ક્યાં વાયુ સમ વિચરતો મેઘતો જીવહીન.
 ક્યાં સંદેશો ચપલમતિના પ્રાણિથી મોકલાતો;
 વિચારી એ નહિ મનમહીં યાયતો એ યુવાન,
 એમી લોકો નહિ સમજતા જીવનિર્ણવમેદ.

૭

હાથેકાંઠ્યા સુતરથી દીધો મેઘને આવકાર,
 એ સંદેશો યુવક વદતો બોલવા આમ લાગ્યો;
 તારી સ્થિતિ ઉંચ કુળ મહીં ઈન્દ્રનો તું પ્રધાન,
 તેથી તારી સમીપ કંઈ છું યાયના મેઘરાજ.

૮

સંદેશો તું મુજ લઈ જજે ગાંધીજીની સમીપ,
 આજે જુદો મુજ નસીબના યોગથી હું થયો છું;
 મારી તેની સમીપ વસવા વાંછનાઓ ઘણી છે,
 ઇચ્છાઓની પણ સફળતા દેવના હસ્તમાં છે.

૯

પુના જનું અહીં ચક્રો તને જલ નામે યરોડા,
 જ્યાંનાં કારાગૃહ મહીં વસે વિશ્વના પૂજ્ય ગાંધી;
 બંદુકાદિ ધરી કર મહીં શસ્ત્ર તેની બહાર,
 સંત્રીઓ ત્યાં નિશદિન કરે ચોકીનું કાર્ય મેધ ?

૧૦

જેશે ત્યાં તું સકલજગના સંત ગાંધી મહાત્મા,
 જેના ગુણો અવનિભરના ગાય છે માનવીઓ;
 જે છે આત્મા ભરતભૂમિનો શ્રેષ્ઠ ચારિત્ર્યવાન,
 જેતાં કાળું શરીર તુજ આ અંતરે શુદ્ધ થાશે.

૧૧

ઘેરાયેલો નીરખીં તુજને ભવ્ય આકાશ મધ્યે,
 ખેડુતોના સમૂહ મનમાં પામશે દાર્ઠ હર્ષ,
 જે લોકોનું હિત કરી રહ્યો જે ચક્રીલોક જીવે,
 તેને જેતાં નહિ ઉપજતો ચિત્તમાં હર્ષ ઢાને ?

૧૨

ધીરી ધીરી મધુરી સુણતાં ગર્જના મોરલાગ્યો,
નાચી નાચી નિજમનતણી પ્રીતિ દેખાડશે જ;
લાંબા કાળે સુદૃઢ મળતાં પ્રાણુ જોવો વહાલો,
છે શું એવો જન જગતમાં હર્ષ જોને ન થાતો !

૧૩

રસ્તો તારો પ્રથમ સુણી લે ધ્યાનમાં રાખવાનો,
સંદેશાનાં વચન પછીથી સુણજે પ્રેમ રાખી;
થાકી જતાં ગિરિશિખરને આશ્રયે તું રહેજે,
પાણી પીતો નદીઉદધિનું માર્ગને કાપજે તું.

૧૪

જેઈ તુંને ગગનપટમાં ઉડતો શ્યામવર્ણો,
ભોળાં દાઈ કુમળીંવચનાં બાળકો ધારશે કે;
શું ઉડે આ ગિરિશિખર કે વાયુના પુત્ર તેથી,
વર્ષા શંકા નવજલકણો ટાળજે તેમની તું.

૧૫

વિદ્યુત્ કરાં સ્ફુરણસહ રે મેધ તુંને નિહાળી,
 થાશે આવા કવિદ્વિધમાં તર્કવિતર્ક નક્કી;
 સીતા સાથે રઘુપતિ અહીં રામ આબ્યા હશે શું,
 કે રાધાજીસહ વિલસતા દ્વારિકાના અધીશ.

૧૬

ખેતી કેશે તુજ પર રહ્યો સર્વ આધાર તેથી,
 પ્રીતિભર્યો નયનયુગલે દેખશે સર્વ લોકો;
 વાટિકાઓ નજર હરતી રમ્ય ચોપાટી પાસે,
 સાયંકાળે ખહુજનતણી મેઢની જ્યાં મળે છે.

૧૭

ધારાઓથી શીતળ કરજે ભૂમિ ને વૃક્ષમૂંડો,
 વાયુવેગે નર્મો નર્મો તને આપશે માન તેઓ;
 તારા જેવા પરહિત કરે સ્વાર્થ ત્યાગી અહીં જ,
 તેને આખું જગત નમતું પ્રેમથી દેવ જમ.

૧૮

દેખી તુંને ઉઠધિ જલદી વીચિહસ્તે સમીપ,
પાણી પીવા વિનતિ કરશે બાણી તુંને અતિથિ;
પ્રીતિ તેની નીરખો કરજે વિનતિનો સ્વીકાર,
નિરપૃહીના ચરણનિકટે વિશ્વ આખું પડે છે

૧૯

મુંબાપુરી વિવિધસ્થળમાં ધન્દ્રના વજ્ર જેવી,
લીલા રાતા ધવલ વરણી દેખશે તું ધ્વજઓ;
જેને પ્રીતે નિખિલ જનતા ભેદ છોડી નમે છે,
જે શાંતિ ને પ્રણયરસના પાઠને શીખવે છે.

૨૦

મુંબાપુરી રચિર નગરી હિન્દુનું દ્વાર બાણ,
જ્યાં શોભે છે ગગન ચુમતી હર્મ્યની હાર ઝાઝી;
ગાડી ઘોડા વીંજળો રથ ને મોટરોના અવાજે,
ગાજુ રેતી નિશદિન રહી ખેંચતી સર્વ ચિત્ત.

૨૧

ત્યાં છે તીર્થસ્થળ સમું રૂડું રમ્ય કોંગ્રેસધામ,
 આકર્ષે જે સધળી જનતા રોજ મુંબાપુરીની;
 જ્યાં છે સત્યાગ્રહસમરના વીર યોદ્ધા અનેક,
 છાંડી ચિન્તા નિજ સુખતણી જેમણે દેશ માટે.

૨૨

ખાદીવસ્ત્રો શરીર ઉપર દીપતાં એમનારે,
 માતૃભૂમિ તણું હૃદયમાં હિત વિચારતા રે;
 ગાંધીજીનાં વચન સધળાં પાળવાને મથે છે,
 મૃત્યુને તો વણસમ બધા વીર યોદ્ધા ગણે છે.

૨૩

સાર્જન્ટો કે પુલિસ જનની ગોળી કે લાઠી કેરી,
 ભીતિ તેઓ નથીજ ગણતા કાઈ કાળે કદાપિ;
 ખીતા તેઓ પલુપ્રભુ થકી જની આજ્ઞા થકી જે,
 આવા સત્યાગ્રહસમરમાં ધ્વજતા ભોગ દેવા.

૨૪

તે વીરાઓ સમીપ અસિ કે શસ્ત્ર એવાં ન કાઈ,
 શાંતિશસ્ત્રે પણ લડો રહ્યા આત્મશક્તિ ધરીને;
 હિંસાનો તો નહિ મનમહી તેમનાં અંશ દીસે,
 પ્રિતિશોનાં દુઃખ થડકે તોય જાણું ન શાથી.

૨૫

દેવીઓ ત્યાં કુલીન ધરની કસરી વસ્ત્ર ધારી,
 મુક્તિકેરા સમરનો મહી ભોગ આપી રહી છે;
 જની સેવા તણી જગતમાં થાય ભારી પ્રશંસા,
 તેને વંદી સક્ષળ કરજે હૃદયી મેધ તારી.

૨૬

જે જે સત્યાગ્રહસમરમાં વીર કાઈ ધવાયા,
 તેઓ માટે નજીક દીપતી રમ્ય છે હોરિપતાલ;
 તે નિહાળી પછી વિચરજે આખી મુંબાપુરીમાં,
 નિદોષીનાં રૂધિર થકો છે જની ભૂમિ રંગાઈ.

૨૭

નાના મોટા સહુ નગરના માણસો રાષ્ટ્ર કેરા,
 ગીતો ગાતાં જય જય વદે સંત ગાંધી તણી જ;
 જ્યાં વિદ્વાનો ખહુ વસી રહ્યા જ્યાં સભાઓ ભરાતી,
 પ્રવૃત્તિનો નથી કદી ચતો અંત મુંબાપુરીમાં.

૨૮

મુંબાપુરી નૌરખી નહિં તો હાલગી છે નકામી,
 માટે તુને પ્રથમ કીધું મેં દેખવા મેધરાજ;
 મેં કીધેલું સધળું નૌરખી વેગ વિમાન કેરો,
 સ્વીકારીને ઝટપટ જવું દક્ષિણે વેગથી જ.

૨૯

કલ્યાણીને પથ વિચરતા માર્ગમાં ક્ષેત્ર લીલાં,
 બુદ્ધાં બુદ્ધાં ઉપવન અને વૃક્ષનાં ઝૂંડ ઝાઝાં;
 પાણી કેરાં વહન વહતાં હુંગરોનાં વિશુદ્ધ,
 જોતો જોતો જઈ તું પુગશે ગામ કલ્યાણી નામે.

૩૦

ઇતિહાસે પ્રથિત બહુ છે નામ કલ્યાણી કેરું,
રાજા નામે ભુવડ વસતો ત્યાં હતો પૂર્વકાળે;
ત્યાંથી મુંબાપુરીમહી જતાં કામ માટે મનુષ્યે,
જાણું છું એ બહુ સમયનું છે પુરાણું શહેર.

૩૧

વિદ્યુત્તેજ રજનીસમયે માર્ગે નિહાળતો તું,
વારે વારે નયન મિચતી સુંદરીના સમૂહે;
જેવાતો જા, નહિ તું કરજે ગર્જનાના કડાકા,
અજ્ઞાની એ નહિતર થશે ગાભરી સિંહ જાણી.

૩૨

એવી રીતે પછી વરસતો વાયુથી દોરવાતો,
માથેરાનસ્થળની સર્ગીપે આવશે મિત્ર મેધ;
તેનો મોટા ગિરિ ઝટ તને આપશે આવકાર,
મોટાઓને મન અતિથિ તો દેવ જેવા ગણાયે

૩૩

શું આ કોઈ ગિરિશિખરને ખોદતો હાથી ઉભો,
 મુક્તામાળા ધરી નિજગળે નીલ ઉભો હશે શું ?
 એવી શંકા નીરખીં તુજને ગિરિટાચે ઉભેલો,
 ધારો નિશ્ચે જનમનતણી જ્યાંસુધી ગર્જતો ના.

૩૪

માથેરાનસ્થળ ગિરિતણાં શિખરે છે વસેલું,
 શ્રીમન્તો ત્યાં અનુકૂળ ઋતુ દેખીને આવી રે'તા;
 શોભીતી ત્યાં વિવિધ દીસતી હર્મ્યની હાર મેધ,
 તન્હુરસ્તી તરત મળતી એવી એની હવા છે.

૩૫

જંબુના ત્યાં બહુ વિટપિ છે સર્વ બાબુ ઉજેલા,
 જુદા જુદા કપિગણ તને દૃષ્ટિમાં આવશે જ;
 ઝાઝી ઝાઝી ગિરિશિખર ને ખાદ્ય જાડી બહુ ત્યાં,
 પક્ષીઓના કસરવવડે આપશે આવકાર.

૩૬

સુણી તારી અતિશય કદી હીપડા ગર્જનાઓ,
 ગુસ્સો લાવી સમર ધગ્ધતા હોય તો મેઘરાજ;
 તું ધારાઓ વરસી કરજે શાંત એ જંગલીને,
 મૂખાઓનાં જલદો મનમાં ક્રોધ આવી વસે છે.

૩૭

ખંડાલાનો ગિરિ ગગનમાં બ્યાપતા શિખરોથી,
 જાણે શોભા અમરવનની ધગ્ધતો દેખવાને;
 તારા જેવા જલદ જલના ભારથી ખિન્ન થાતાં,
 વિશ્રાન્તિ ત્યાં લઇ વિટપિનાં પાંદડાં લાજવે છે.

૩૮

થાકેલા એ રવિતુરગને આસરો આપવાને,
 કે જેવાને અવનિપરતું સ્પૃશ્ચસૌન્દર્ય ઉભો;
 પક્ષીઓ ને વિવિધ પશુના શબ્દથી ગાજતો એ,
 જાણે સ્વસ્તિવચન વદતો હોય એવો જણાશે.

૩૯

ત્યાં બૌદ્ધોની બહુ સમયની કાર્તી નામે શુદ્ધાઓ,
જેનું સર્વે અચરત થઇ દેખતા શિદ્ધપદ્મ;
અર્ચાતા ત્યાં વિવિધ વિષયો પૂર્વના કાળમાં રે,
આજે માત્ર સ્મરણ સરખી દીસતી એ શુદ્ધાઓ.

૪૦

ક્યાં એ પુરાતન સમયની રે મહત્તા શુદ્ધાની,
ક્યાં આજે આ સધળી દીસતી શૂન્યતા શોચકારી;
સ્થિતિ કેઈ તણી ન સરખી દીસતી સર્વકાળ,
ઉંચી નીચી ફરી રહી દશા ચક્રઆરા પ્રમાણે.

૪૧

ત્યાંથી જાતાં નજર પડશે ગામ લાનોલી નામે,
જ્યાં છે નીરાશય જલાધના જેવડું એક મોઢું;
જાણે તુટી પ્રલયસમયે ભાગ આકાશ કેરો,
પૃથ્વી કેરા તલપર પડ્યો હોય એવું દીસે છે.

૪૨

દીસે છે થું સલિલરૂપ આ શંભુનો અટહાસ,
 કે આરીસો સુરજ શશિ ને તારલાનો હશે થું ?
 હિમાશુની ધ્રુતિ રસપણું પામી એમાં વસી થું,
 દેખી એને કવિહૃદયમાં તર્કવિતર્ક થાતા.

૪૩

પીવા પાણી ધન ઉતરતાં તે મહીં દેહકાંતિ,
 કાળી દેખી નહિ તું ધરજ ખેદનો લેશ મિત્ર;
 કાળો છે તે જન જગતમાં કામ કાળાં કરે જ,
 સાચું નિશ્ચે રૂપ ગુણ મહીં સર્વ વસ્તુ તાણું છે.

૪૪

દેસુંડાનાં કુસુમ દીસતાં રૂપવન્તાં અતીવ,
 થું શોભીતો નથી જ દીસતો સર્પ ઝેરી તથૈવ;
 ગુંબદરાં રૂળ ન દીસતાં શોભીતાં ખહારથી રે,
 રૂપાળાનાં હૃદય ખહુધા રૂપથી ભિન્ન દીસે.

૪૫

ત્યાંથી જાતાં પરવતીતાણું દેખશે દેવીધામ,
 પેશ્વાઓની ચિરસમયની રાજધાની પુનામાં;
 ત્યાંથી આવી જલદ પુગળે જેની પાસે ચરોડા,
 યાત્રા માટે ખુદુ જન જતા કેળીને શોધી લેજે.

ઇતિ પૂર્વમેધઃ સમાપ્તઃ ।

મેઘસન્દેશ

[મ૦ ગાંધીજીને વાહણાં મારફત સન્દેશો]

હિતરમેઘ

મન્દાકાન્તાવૃત્ત

૧

મુંબાપુરી સમ ન દોસતી શોભીતી ને સમૃદ્ધ,
તોયે તેની જગતભરમાં આપડ છે અનેરી;
તેમાં પાડ્યા તિલક સરખાં લિજળાં રત્ન ઝાઝાં,
આપ્યા ભોગો અતિઉલટથી જમણે દેશ માટે.

૨

સ્પર્ધા જેઓ શિર અરપવા દેશ માટે કરે છે,
પાછું જેઓ પગલું ન ભરે યુદ્ધભૂમિ થકી ને;
કીર્તિ જેની કવિજનવડે છે ગવાઈ સદાયે,
એવા પુના નગરની મહીં શૂરવીરો થયા છે.

૩

આજે સત્યાગ્રહસમરમાં ત્યાં તણા વીર યોદ્ધા,
 ક્ષણે સારો અરખી અરખી નામના મેળવે છે;
 છે વીરાઓ અગણિત સદા તે પુરીમાં રહેતા,
 ગાંધીજીનાં વચન પર જે કુરબાની કરે છે.

૪

દેવીઓ ત્યાં તકલીફ કરમાં રાખીને નિત્ય કંતિ,
 ને શોભે છે નિજસદનમાં રેંટીયો ગાજી રેંતો;
 દેવીઓનાં મુખ રટી રહ્યાં રાષ્ટ્રનાં રમ્યગીત,
 દેવીઓનાં હૃદયસદને જગતો રાષ્ટ્રપ્રેમ.

૫

તૈયારીમાં બહુ જન દીસે લાઠીનો માર ખાવા,
 શાંતિ રાખી સહન કરવું ધર્મ પાળી રહ્યા છે,
 ગાંધીજીનાં વચન ઉપરે પ્રેમ જ્યાંના જનોમાં,
 એવું પુના નગર નીરખી મેધ તું ખુશ થાશે.

૬

લાઠીઓથી કદો સરથસો પોલોસો ત્યાં વિખેરે,
 તો યે શાંતિ ધરો હૃદયમાં પાળતા એ અહિસા;
 આત્મા જેવું બળ ન જગમાં દીસતું અન્ય કોઈ,
 એવું માની કદી ન કરતા શાંતિનો લંગ તેઓ.

૭

શિંવાજીનું રૂધિર વહતું જ્યાં તણા માણસોમાં,
 જીજ્ઞાસુ સમ જનનીઓ જ્યાં હજીએ વસે છે;
 જે વીરોની રણગરજના સાંભળી શત્રુઓનાં,
 ચીરાતાં રે હૃદય જલદી તે તણી એ ભૂમિ છે.

૮

મેં કીધું તે રીતથી પછી તું જેલ નામે યરોડા,
 પાસે જજે અડચણ તને કાંઈ યાશે નહિ જ;
 દેવીઓ ત્યાં જલદ કમલા ને સરોજિની છે રે,
 વંદીને તું પછી ઝટ જજે ગાંધીજીની સમીપ.

૯

ગાંધીજીનું શરીર દુબળું શ્યામ છે મેધ જેવું,
 ધોટે નીચા વદન ઉપર સ્મિત રૂંદ દીસે છે;
 વસ્ત્રોમાં તો નહિ કંઈ બીજું માત્ર લંગોટ વિના,
 સાચા સાધુ ભરતભૂમિના માત્ર એ એકલા છે.

૧૦

પોતા માટે નથી હૃદયમાં કામના ગાંધીજીને,
 તૃષ્ણાથી તો અતિ દૂર વસે વિશ્વપ્રેમી મહાત્મા;
 છાતી તેની લડત લડવા ધોર સામ્રાજ્ય સામે,
 શસ્ત્રો વિના નીરખો દુનિયા સર્વ આશ્ચર્ય પામે.

૧૧

પ્રિટિશોના અધિપતિગણે જલમાં ગાંધીજીને,
 નાખ્યા તો ચે ચરચરી રહ્યા છે બધા ચિત્ત માંહે;
 ગાંધી કેરી નહિ કરો હતી કાયદાથી તપાસ,
 ગાંધીજીને બહુસમયના કાયદે બદ્ધ કીધા.

૧૨

આત્મા તેનો અજિત તદ્દપિ છે સદાય સ્વતંત્ર,
 ગાંધીજીની પ્રસરતી બધી ભાવનાઓ પ્રજામાં;
 કારાવારી ભીંપણ દોસતા ગાંધીજી તો વધારે,
 એના માટે જગત સઘળું રાખતું પૂજ્યભાવ.

૧૩

આજે જાળ્યા ભરતભૂમિનાં સર્વ સંતાન તેથી,
 આજે શૂરા બહુ જન થયા તે તણા ઉપદેશે;
 લાઠીઓ કે મશિનગનની ભીતિ આજે ટળી છે,
 મૃત્યુ ઠેરો ભય ન દોસતો હિન્દવાસીજનોમાં.

૧૪

તૈયારીઓ બહુસમયની ટાળવાને શુભામી,
 સર્વે લોકો ઉલટથી કરે વેણ તેનાં સુણીને;
 આઝાદી તો અમ જનમનો છે અધિકાર નક્કી,
 એવી આજે જનહૃદયમાં ભાવનાઓ સ્ફુરી છે.

૧૫

નિરાશાનું તિમિર સધળું નાશ પામી ગયું છે,
 આશા ડેરાં કિરણ સુકુરતાં હિન્દવાસીજનોમાં;
 આઝાદી તો ઇતર જનથી ના મળે કોઈ કાળે,
 આઝાદી તો તમ હૃદયમાં છે વસેલી સદા યે.

૧૬

જીતી લેવું અસત જગમાં સલોકેરા પ્રતાપે,
 જીતી લેજો પશુબળ તમે આત્મશક્તિ વડે જ;
 વિશ્વપ્રેમી તરત જિતશે લાગણી ધિક્કૃતિની,
 શુદ્ધપ્રેમ પ્રભુતાણું તમે માનજો એક રૂપ.

૧૭

ઈતિહાસે કદી ન દોસતો આવી ડાઈ લડાઈ,
 હિસા લાગી વીર લડી રહ્યા શાંતિશસ્ત્રે જ જેમાં;
 આવા સલાગેહસમરના ગાંધીજી છે પ્રણેતા,
 તેની પાસે જલદ જઇને વન્દજો પ્રેમ રાખી.

૧૮

કાકાજીની સમીપ કદી એ શીખતા હોય તો તું,
 શાંતિ રાખી તુજ દૃઢ્યમાં ઉલજે થોડોવાર;
 ધીમી ધીમી મધુસૈં મધુરી ગર્જના શબ્દથી તું,
 ગાંધીજીને અતિવનયથી બોલજે મેધ આમ.

૧૯

ગાંધીજી, હું તમ પરમ જે ભક્ત મુંબાપુરીમાં,
 જે તો તેની સમીપથી અહીં આપની પાસ આવું;
 તેણે કીધાં વિનતિ કરીને આપને આપવાનાં,
 સન્દેશાનાં વચન કંઈ તે આપને હું કહીશ.

૨૦

હું છું તેનો દૂત ધનરૂપે, લોક કલ્યાણ માટે,
 મારૂં આખું જીવન વીંતતું, ઈન્દ્રનો હું પ્રધાન;
 સંતાપો ને શીતલ જલની વૃષ્ટિઓથી હર છું,
 ને આકાશે મુજ મરજીથી સર્વદા હું ફર છું.

૨૧

એવું તાં વચન સુણતાં મેધ, વિવેકપૂર્ણ,
 , ગાંધીજીનાં વદનકમલે સ્મિત, શોભી રહેશે;
 રાખી લક્ષ શ્રવણ કરશે મેધ, સન્દેશ મારો,
 મોટાઓની પરમ પ્રીતિ રે હોય છે ભક્ત માટે.

૨૨

હે આયુષ્મન, મુજ વિનિતિથી ગાંધીજીને કહેજ,
 પૂછાવે છે ખબર ખુશીના આપના લાવ રાખી;
 ઠાઈ સત્યાગ્રહસમરની છાવણીથી યુવાન,
 પ્રાણીઓની ખબર પૂછવી એવી છે લોકરીતિ.

૨૩

વિચારીને તમ વચન એ રાષ્ટ્રપ્રેમી યુવાન,
 છાહી વિદ્યાલય શરીરને ખાદ્ય વસ્ત્રે દોપાવી;
 આજે સત્યાગ્રહસમરની છાવણીમાં રહ્યો છે,
 ને સંદેશો અતિપ્રણયથી આપને મોકલે છે.

૨૪

મારી ઈચ્છા હતી દૃઢ્યમાં આપને બેઠવાની,
તેમાં પામ્યો નહિ સફળતા તેથી હું મેધ સાથે;
સન્દેશાનાં વચન હમણાં આપને મોકલું છું,
સન્દેશાનાં પ્રતિવચનમાં આપ આશિષ દેજો.

૨૫

જે કે બુદ્ધિ બળથી તમે સર્વ જાણી શકો છો,
તો યે પ્રીતિ ધરો દૃઢ્યમાં હું જણાવું તમોને;
નક્કી જીવું નવીન બનતું પ્રીતિનો વાસ જ્યાં છે,
પ્રીતિ વિના નવીન પણ રે બાપુ, દીસે પુરાણું.

૨૬

આજે બાપુ તણું શરીર જ્યાં જલમાહિ વસે છે,
સું ત્યાં મારે ઉચિત વસવું છે કદી જલ બહાર;
એવા ભાવો મુજ મનમહી ઉપજે છે અનેક,
તેથી યત્નો નિશ્ચિન કરું જલવાસી થવાને.

૨૭

મુક્તિ ઠેર નિખિલ જનતા યુદ્ધ જ્યારે લડે છે,
 ત્યારે ખીજ નહિ જ કરવા કાર્ય ઠેરા વિચાર;
 એ વિચારી મુજ ફરજને હું બાજી રહ્યો છું,
 જે જાણીને તમ હૃદયમાં હર્ષ બાપુ થશે જ.

૨૮

ત્રિરંગી રે ધ્વજ નીરખતાં સર્વ મુખપુરોમાં,
 ને શબ્દો હું તમ જય તણા સાંભળી સાંભળીને;
 માતું આત્મા નક્કી તમ તણે ભાવનાઓ અનેરી,
 દેશપ્રીતિ તણા સહુ જનોમાં જગાડી રહ્યો છે.

૨૯

બાપુ જો કે અહીં થકી ગયા જેલ નામે યરોડા,
 તોયે બાપુ તણી ન જગમાં ભાવનાઓ ભુંસાતી.
 આરંભેલાં રણ મહીં નથી દીસતી મંદતારે
 દૈવી શક્તિ સઠલજનને પ્રેરણાઓ દીએ છે.

૩૦

આજે માતેભૂમિહિતતણી દાઝ છે લોક મહિ,
લાઠી ગોળી તણી ન પરવા કોઇને છે જરાએ;
આજે બંધુભગિની પણ રે દેશના યુદ્ધમહિ,
ભોગો આપી નિજ જીવનને લાગ્યશાળી બનાવે.

૩૧

અનુષ્ટુપ છન્દ

પ્રિટિશ માલનો ભારે બહિષ્કાર થઇ રહ્યો,
પીકેટીંગ કરે હોંસે સ્વયંસેવક આપના;

૩૨

પોલીસો સાથ સાર્જન્ટો આવીને પકડી જતા,
મારે છે લાઠીથી તેઓ ડાઇને નહિ દેખતા.

૩૩

બહેનો દારૂ ને તાડી દુકાન પાસ ઉભીને,
પીકેટીંગ તણું કામ કરે છે લાય છોડીને.

૩૪

મન્દાકાન્તાવૃત્ત

સર્વે જતા હરખ ધરીને જેલમાં દેશ માટે,
 ને કોઈના નહિ મુખપરે ગ્લાનિનો લાવ દીસે;
 લાઠી ગોળી થકી જ કરવા સર્વ ઉત્સાહ મંદ,
 યત્નો આજે બહુ થઈ રહ્યા રાજ્યના માણસોથી.

૩૫

મીઠા કેરા અગર ઉપરે ધાડ પાડી અમોઝે,
 માથાં ફુટયાં બહુ વીર તણા લાઠીઓના પ્રહારે;
 તો યે કાંઈ નથી હૃદયમાં કુખ થાતું અમોને,
 માતૃભૂમિ થકી પ્રિય નહિ વસ્તુ દીસે અમોને.

૩૬

આઈનન્સો બહુ નીકળતાં આજ આ હિન્દ માટે,
 જ્યાં જશે ત્યાં નજર પડતું રાજ લાઠી તણુંજ;
 ધાડો ડાકુ સમ બહુ પડે નિત્ય કોંગ્રેસ માથે,
 દોડાવે છે તુરગ જનના શાંત ટાળાં મહીથી.

૩૭

અત્યાચારો બહુ બહુ થતા ન્યાયના નામથીજ,
 ગુલામીમાં ભરતભૂમિને રાખવા ખર્જધારે;
 ધગ્યે છે આ જુલમો જગમાં રાજ બ્રિટિશ કેરું,
 એવાં સાચાં વચન નીકળે સર્વનાં મુખમાંથી.

૩૮

ખેનો માથે પણ ચઈ રહ્યા લાઠી કેરા પ્રહારો,
 ખેનો આજે બહુ હરખથી જલવાસી બને છે;
 દેવીઓ એ રણ વિચરતી મૃત્યુની બીક છોડી,
 આજે પુરાતન સમયની યાદી આપી રહી છે.

૩૯

આજે જ્યાં ત્યાં તકલી ચરખાનો થયો છે પ્રચાર,
 વિદેશીનું અહણ કરતું કોઈ ના નામ નક્કી;
 વ્યાપારીઓ પણ ધન તણો ભોગ આપી રહ્યા છે,
 એ દેખીને બ્રિટિશજનનાં ચિત્ત મુંઝાઈ જતાં.

૪૦

વિદ્યાર્થીઓ પણ ખર્ચો શકે તેટલો ભાગ લે છે,
 રાષ્ટ્રપ્રીતિ કુમળી વયનાં બાળકોમાં સ્ફુરી છે;
 આજે સત્યાગ્રહસમરનું બેસ ના મંદ થાતું,
 નક્કી છે આ સમરની મહીં હાથ એ ઈશ કેરો.

૪૧

નેતા મારો જગતપતિ છે હું છું તેનો સિપાઈ,
 તેની આજ્ઞા થકી સહી રહ્યો દુઃખહું આજ આવાં;
 નક્કી માંડે નસીબ ઉજળું જન્મ છે ધન્ય મારો,
 જે આજે હું મરણ ઇચ્છતો દેશની મુક્તિ માટે.

૪૨

બાપુ, આવી અમ દૃઢ્યમાં ભાવનાઓ ભરી છે,
 પ્રાણો બતાં સુધી સહુ અમે યુદ્ધમાં સ્થિર રે'શું;
 છે ના કોઈ દમનનીતિ કે કાયદો કોઈ એવો,
 મુક્તિમાર્ગે પ્રગતિ કરતા શકવાને સમર્થ.

૪૩

મૃત્યુકેરે ઉદ્ધિ મથવા છે અમારી સ્પૃહાઓ,
 બાપુ, સાથી વિજનપથમાં રેંટીયો એક રૂડો;
 ને તેની છે ભગિની તકલી દેતી આશ્વાસનોને,
 પાછી પાની કરવી રણથી કાયરોતું જ કામ.

૪૪

જવા ઇચ્છા નથી અમતણી ગાળમેજસભામાં,
 શ્રદ્ધા કેરે નહિ પણ દોસે લેશ એ નાટકોમાં;
 બાપુના રે હુકમ પર છે જીંદગી કુરબાન,
 બાપુ કે તે સધળું કરવા સૈનિકોનો વિચાર.

૪૫

સંદેશાનાં વચન કહોને બાપુને આમ મારાં,
 વન્દી તેનાં ચરણયુગમાં મેધ જાગે પછી તું;
 જે દેશોમાં વિચરતું તને રૂચતું હોય તેમાં,
 તારી દીર્ઘિ તણી જગતમાં વૃદ્ધિ નિચે થવાની.

ઇતિ ઉત્તરમેધઃ સમાપ્તઃ